


MZ6

L-GHASFUR

u l-ambient naturali



2



L-GHASFUR

u l-ambjent naturali

XITWA 1982

NUMRU 2

IS-SOĊJETA ORNITOLOĠIKA MOS PO BOX 498, VALLETTA
TAQSIMA ŻGHAŻAGH

F'DIN IL-HARĠA

- 3 Kif tagħraf Għasfur
(minn V Falzon)
- 6 Iż-Zizka
(minn J Sultana)
- 8 Wied il-Lunzjata
(minn S Balzan)
- 11 Il-Barbaġann
(minn M Grima)
- 15 Iż-Żring
(minn A E Baldacchino)

BORD EDITORJALI

Editor: A E Baldacchino

Membri: S Balzan

G Bonett

M Grima

Typesetting u Artwork:

A E Baldacchino

Mitbugħ: ABC Press

RITRATT TAL-FAĊĊATA

Russett tas-Siġar (Little Bittern)
(ritratt ta' J Doublet)

RITRATT TA' WARA

Żring (Painted Frog)
(ritratt ta' G Bonett)

IŻ-ŻGHAŻAGH FAVUR APPREZZAMENT POŻITTIV

Sa ffit ta' snin ilu l-uniku mod kif wiehed kien jaħseb li jista' japprezza l-agħsafari kien jew billi jaqbadhom hajjin għall ġol-gaġġeg, jew billi joq-tolhom biex iġġemmahom ibbalzmati. Illum wara 20 sena ta' ħidma edukattiva kontinwa mis-Socjeta' Ornitoloġika (MOS) beda jidher il-frott — apprezzament veru. Marsa lejn L-GHASFUR U L-AMBJENT NATURALI turi kif iż-żgħażaġh iridu japprezzaw l-agħsafari u l-ambjent naturali tagħhom: bl-osservazzjoni, bl-istudju, bit-tpingija u anke permezz tal-fotografija.

L-apprezzament negattiv ta' l-imġhoddi jistona ferm ma' dan l-apprezzament modern u positiv. Wiehed li kien jara għasfur kien jagħmel minn kollox biex ma jhallix lill-ħaddiehor jinduna bih ħalli jkun hu biss li jilhaq jaqbd u jagħmlu tiegħu. Illum meta wiehed jara għasfur u jixtieq japprezzah pożittivament ma jsib xejn ħażin li jgħajjat lill-sħabu biex ikunu jistgħu japprezzaw huma wkoll. U hekk għandu jkun. L-agħsafari huma ta' kullħadd u kullħadd għandu d-dritt igawdihom fl-ambjent naturali tagħhom. Għalhekk l-agħsafari u l-ambjent naturali għandhom bżonn il-ħarsien u l-protezzjoni tagħna biex huma jkun jistgħu jibqgħu jittajru ħielsa u joktru aktar ħalli aħna lkoll nkunu nistgħu ngawduhom. Bosta żgħażaġh dan aċċettaw u lesti li jaħdmu favur apprezzament positiv tal-wirt naturali kollu.

Alfred E Baldacchino
Editor





**MAKING
GOOD TIMES
BETTER STILL**

KINZIE - always first for thirst

Travelcare



Forget about the hustles associated with travel. At Travelcare we will look after your every need. Our services include: world-wide air transportation, package tours to Europe, sea and rail tickets, hotel/apartment accommodation, sight-seeing tours, and harbour cruises. Also insurance, including personal accident, medical expenses and luggage.

For all your travel requirements contact :

Travelcare Limited, 26, Old Bakery Street Valletta.

Tel: 605874. 24820

Your satisfaction / our aim.

KIF TAGHRAF GHASFUR

minn V Falzon

Il-kapaċita' li wiehed jagħraf għasfur hija ewlenija fl-istudju ta' l-ornitoloġija, kif ukoll fil-passatemp ta' l-osservazzjoni ta' l-agħsafar (bird-watching). Għalxejn li tgħid Rajt għasfur li qatt ma kont rajt bħalu qabel għax ftit li xejn tista' titgħallem minn hekk.

Fil-bidu kollox jidher diffiċli, u wiehed jista' jsibha bi tqila biex jagħraf għasfur. Is-sigriet huwa fl-aħħar mill-aħħar dejjem l-esperjenza. Dan ifisser li aktar ma jmur aktar wiehed jibda jsibha faċli li jagħraf igħid x'kien l-għasfur żgħir li ra jaqbeż minn siġra għall-oħra fil-għnien tiegħu, jew inkella x'kienet dik il-qatgħa tajr kbir bajdani li ra diehla minn fuq xi bajja.

Enċiklopedija fuq l-agħsafar tgħidilna li fid-dinja hawn madwar 8600 speċi (kwalita' ta' għasafar). Dan in-numru kbir m'għandux jaġġi qajja' għax hemm ħafna fatturi, kif ser naraw, li jċekknu dan in-numru enormi. Iżda qabel ma nibdew nanalizzaw dawn il-fatturi nibdew biex ngħidu li min jixtieq jibda jifharreg f'dan il-qasam għandu jkollu — bħal f'kull passatemp ieħor — l-għodod xierqa biex jiffaċilitaw l-istudju. Bażi-kament huma żewġ biċċiet għodda: waħda hija tromba binocular sabiex tqarreb lejha id-dehra ta' l-għasfur li tkun qiegħed tara; kif ukoll ktieb apposta field-guide għal referenza ta' malajr li jkun jinkludi informazzjoni u stampi ta' l-ispeċi kollha li jinstabu f'ċerta zona, ngħidu afna, l-Ewropa.

Biex nibdew, niehdu l-karatteristika l-aktar faċli li tinnota, u din hija d-daqs ta' l-għasfur. Sabiex ikollok xorta ta' mudell għall-paraguni l-aħjar li titgħallem iżżomm f'moħħok bejn wiehed u ieħor id-daqs ta' xi għasfur komuni — f'Malta għandna l-Għasfur tal-Bejt *Passer hispaniolensis* (Spanish Sparrow), jew il-hamiema — biex meta tara xi għasfur li ma tafx x'inhu tikkalkulah fuq id-daqs ta' l-għasfur li taf: fi kliem ieħor huwa ta' għajjuna li tgħid: "Rajt għasfur ftit ikbar minn tal-Bejt, imma iżgħar minn ħamiema", milli tgħid: "Rajt għasfur la żgħir u lanqas kbir". B'hekk tkun diġa għamilt pass importanti, li fil-prattika huwa pass li ma tantx trid biex tidra tagħmlu.

It-tieni fattur huwa l-forma ta' l-għasfur. Din tirrikjedi daqsxejn aktar osservazzjoni minn dik li sempliċement tagħraf id-daqs. Imma bl-osservazzjoni tal-forma mhux biss iddarri għajnejk għal aktar dettalji, iżda tkun tista' wkoll telimina familji u gruppi sħaħ ta' għasafar u ta' speċi possibbli mil-lista ta' x'jista' kien l-għasfur misterjuż li tkun rajt. Lejn x'hiex għandek thares rigward il-forma? Tinnota per eżempju, jekk il-gisem kien mislut bħal tal-Bekkafiki (Warblers) jew jekk kien imbaċċaċ bħal tas-Summiena (Quail). Imbgħad l-għonq: kien twil bħal ta' l-lirsiset (Herons), jew qasir bħal tar-tar-Rundun (Swifts)? Saqajh kienu twal bħal tax-Xifa (Avocet) jew qosra bħal tal-Muttafa (Swallow)? L-istess rigward il-munqar, li tiegħu hemm ħafna għamliet: kien twil u milwi 'l isfel bħal tal-Gurlin



Russett



Summiena



Bekkafik




Xifa



Seqer



Borka




Gurlin

(Curlew), jew qasir u qisu pala bħal tal-Borok (Ducks), jew inkella qisu ganċ bil-ponta bħal ta' l-Isqra (Falcons)? Jekk kien qed itir, il-ġwienah kienu twal u rqaq bħal tal-gawwi (Gulls), jew qosra u wesghin bħal ta' l-imlievez (Thrushes)? Jekk finnota hafna drabi semmejna l-agħsafari fil-plural, u dan juri li hafna drabi l-forma tkun karatteristika mhux għal speċi waħda biss, iżda għal familja sħiħa ta' għasafar. Biex nieħdu eżempju milli semmejna, nieħdu l-munqar qasir u milwi 'l isfel bħal ganċ u bil-ponta. Dan it-tip ta' munqar qiegħed biex iqatta' l-laħam, u għalhekk huwa tipiku għal tajr tal-priża (birds of prey) li jinkludu ajkli, kuċċard, isqra, bugħadani, arpi, sparvieri u kokk.

iġhinu dawn id-dettalji żgħar, għax mhux l-agħsafari kollha juru l-istess imġieba, jew jidhru fl-istess lokalitajiet. Flimkien ma' dan, ta' min isemmi l-fatt li qabel kollox wieħed għandu jagħti kas tad-distribuzzjoni ta' l-agħsafari. Jekk fil-bidu għedna li fid-dinja hawn 8600 speċi ta' għasfur, dan ma jfissirx li ser issibhom kollha fl-Ewropa, aktar u aktar f'Malta. Fil-fatt fil-ġzejjer tagħna ir-rekord ta' l-ispeċi li dehru ma jaqbiżx it-350 fin numru, u terġa' dawn mhux kollha jidhru fl-istess żmien u staġun tas-sena. Għalhekk l-ghazla dejjem tonqos.


Nidhlu aktar fid-dettall, u din id-darba l-osservazzjoni trid tkun ċara u eżatta, fejn jidhri il-kulur u xi marki speċjali fir-rix ta' l-għasfur. S'issa tkellimna dwar karatteristiċi f'it jew wisq ġeneriċi u mhux partikulari. Fejn jidhru l-partikolaritajiet jinħtieġ li jkun hemm xi f'it ta' l-għarfien ta' l-anatomija ta' l-għasfur. Dan m'għandux jaqta lna qalbna għax, fil-fatt, f'it huma t-termini tekniċi u malajr nitgħallmuhom. Il-ġewnah, per eżempju, huwa maqsum fi tliet partijiet sempliċi — il-pinen primarji (ta' barra nett), is-sekondarji u t-terzjali. Dawn it-tliet settijiet ta' pinen huma l-akbar rix fil-ġewnah. Ir-rix l-ieħor ikun iżgħar u aktar artab u dawn iservu bħala għatja (coverts). Importanti l-anatomija tal-ġewnah għax ta' spiss ikun hemm strixxi, dbabar, tikki u disinji oħra fuqhom, li minnhom tista' tagħraf l-ispeċi. Il-borok, per eżempju, huma magħrufin għall-istrixx (speculum) wiesa' li għandhom fuq il-pinen sekondarji, li jkun dejjem ta' kulur li jispikka. Il-marki partikulari ta' l-ispeċi diversi jinstabu fil-partijiet kollha tal-ġisem: jinstabu jkunu fir-ras jew fuq l-għajjn, fil-ġenb tal-geddum, fuq il-moħħ, fis-sider, fiż-żaqq, fid-dahar, fil-ġnub, fid-denb, fil-parti ta' bejn id-dahar u d-denb (rump), u naturalment fil-ġwienah. Dawn ikunu dettalji li jekk ma toqgħodx attent malajr tinsiehom, u għalhekk tajjeb li meta tkun qiegħed tosserva l-agħsafari ikollok biċtejn karti li fuqhom tkun



Malvizz u Gawwiġa

Minhabba li fil-ktieb l-agħsafari huma kollha miġbura fil-familji naturali tagħhom, ir-referenza tkun eħfef u kif għedna qabel, b'karatteristika waħda tista' għall-inqas jekk ma tgħidx x'inhu l-għasfur, tkun cert x'mhuwiex.

Wara d-daqs u l-forma trid tara f'it il-lokalità ta' l-għasfur, kif ukoll tosserva l-imġieba tiegħu. Ngħidu aħna: kien qiegħed iġum fil-baħar, jew bil-wieqfa f'għadira ilma, jew jiġri fil-ħaxix f'xi għalqa mwarrba, jew jiċċaqlaq kontinwament qalb il-weraq f'siġra? Tiskanta kemm



tista' malajr tħażżeż l-għamla ta' l-għasfur bil-marki li tkun għadek kif osservajt biex imbagħad tkun tista' tikkonsulta l-ktieb ta' l-agħsafari bil-kwiet u birreqqa. Naturalment id-disinn ta' l-għasfur m'għandux ikun elaborat — biżżejjed żewġ iċrieki għar-ras u l-gisem u xi erba' linji għas-saqajn, għwienaf u munqar; li għandek toqgħod attent huma naturalment il-marki u li timmarkahom kemm jista' jkun fil-post preċiż tad-disinn.

It-titjira ta' l-għasfur hija fattur ieħor li l-osservatur tajjeb li jitgħallem jagħrafha, għax kultant is-sitwazzjoni tkun li wiefeħ ma jkunx jista' josserva l-kuluri u r-rix. Kif qiegħed itir? Qiegħed jaqdef iġġel jew bil-mod, jew forsi waqaf mill-qdif għal waqtiet twal u qagħad jagħmel ċrieki wiesgħa bil-għwienaf miftuħin? Dan jagħmluħ ħafna tajr tal-priża. L-Ispanjulett (Kestrel) per eżempju, kapaċi wkoll jieqaf fl-ajru filwaqt li jaqdef bil-għwienaf. L-Ċinji (Swans), il-

Wiżż (Geese), il-Graw (Cranes) u ċ-Ċikonji (Storks) itiru. b'għonqhom stirat quddiemhom filwaqt li l-Irsleset (Herons) ideffsu ras-hom lura f'gisimhom u jtiru donnhom bla għonq. Id-direzzjoni tat-titjira tvarja wkoll: hemm agħsafari li jtiru f'linja dritta bħall-Isturnall (Starling), u hemm li jitilgħu u jinżlu bħall-Gardell (Goldfinch); hemm titjiriet eleganti ħafna bħal tal-Huttaf (Swallow), jew titjir bla grazzja bħal tal-Gallozz Iswed (Moorhen); hemm min itir fl-għoli u hemm min itir fil-baxx. Dawn huma kollha varjazzjonijiet li joffru studju interessanti ta' osservazzjoni.

Fl-aħħar iżda mhux l-inqas, il-għajta ta' l-għasfur. Fil-biċċa l-kbira aktar ma speċi tkun tixxiebaħ fir-rix, fid-daqs u fil-lokalita' ma' speċi oħrajn, aktar ser tkun id-differenza fl-għajta, għallex b'hekk jintgħarfu bejniethom. Tant hemm diversita' fl-għajta jew fl-għanja ta' l-agħsafari, li jekk tkun ta' l-esperjenza (u għal dan trid esperjenza mhux ħażin) tista' tkun miexi qalb is-siġar u tibda tagħraf speċi wara l-oħra mingħajr ma tarahom. M'hemmx għalfejn tkun qalb is-siġar: tista' tkun ukoll f'dejn xi għadajjar ta' l-ilma, fejn jingħabru l-agħsafari tal-plajja (Waders) u li fix-xitwa tant ikunu jixxiebaħ li trid tkun l-għajta jew it-tisfira tagħhom li turik eżattament xi speċi huma.

L-osservazzjoni ta' l-agħsafari tista' tagħmlu waħdek, iżda l-aħjar metodu u l-aktar li bih titgħallem huwa meta tkun tista' toħroġ ma' xi ħadd li għandu l-esperjenza f'dan il-qasam. Tajjeb ukoll li titħajjar tingħaqad mas-Soċjeta' Ornitologika, fejn tkun tista' tmur f'ħarġiet apposta li minnhom titgħallem, u li permezz tagħhom taqsam l-esperjenzi tiegħek mal-membri l-oħra, biex b'hekk titrawwem sewwa f'dan il-passatemp u studju fl-istess hin.



Spanjulett



Huttafa



Russett



Ċikonja

IZ - ZIZKA

minn J Sultana


Hafna mill-ispeċi ta' l-agħsafari tista' tarafhom mill-kulur. Oħrajn tarafhom mill-għamla u d-daqs tagħhom, filwaqt li hemm oħrajn li tkun tista' tiddeċiedi x'inhuma mill-għajta jew l-għanja tagħhom kif ukoll mill-imġieba. Iz-Zakak huwa wieħed minn dawk l-agħsafari li tista' tgħid tagħrafhom mall-ewwel għax l-għamla, l-għajta, il-kulur u l-imġieba huma differenti minn dawk t'għasfur ieħor.

Iz-Zakak huwa għasfur mislut b'denb relativament dejjaq u twil, b'saqajn kemmxejn twal li jgħinnuh jimxi u anke jiġri fl-art. F'Malta jidhru iżjed minn speċi waħda ta' Zakak. Biex tarafhom jgħinnuk il-kuluri u anke l-għajta. Aħna għandna iz-Zakak l-Abjad (White Wagtail), iz-Zakak tad-Dell (Grey Wagtail) u l-Isfar (Yellow Wagtail). It-tlieta huma komuni. Iz-Zakak l-Abjad u z-Zakak tad-Dell jidhru fil-ħarifa u jqat-tgħu x-xitwa magħna filwaqt li l-Isfar ipassi fil-ħarifa u r-rebbiegħa għax dan iqatta x-xitwa fl-Afrika l-isfel mid-deżert tas-Saħara. It-tlieta jieklu insetti, b'rimb u dud ieħor li jiġbru mill-art fejn iqat-tgħu l-biċċa l-kbira tal-ġurnata għax għalkemm jorqdu fis-siġar jew fil-qasab huma agħsafari biex ngħidu hekk, ta' l-art.



Zakak tad-Dell

Iz-Zakak iħobb iżomm f'idejn xi għadira jew nixxiegħa għalkemm dawk tad-Dell u l-Abjad jippreferu wkoll iżuru l-irziezet




Zakak Abjad

fejn isibu abbondanza ta' ikel mid-demel ta' l-animali. Mill-banda l-oħra l-Isfar fir-rebbiegħa, jinzel ukoll fi qtajja qalb ir-raba' speċjalment tal-gulbiena jew dawk mahruta kif ukoll ifittex l-ikel qalb xi merħla nagħaġ jew mogħoż.


Iz-Zakak l-Abjad fiħ madwar 18cm minħabba t-tul ta' denbu. Huwa iswed, abjad u griż. Id-dahar huwa griż, bi ftiit iswed fuq ir-ras. Minn taħt ikun bajdani bi strixxa sewda f'għamla ta' nofs qamar. Dan jit-lagħlu sa munqaru fir-rebbiegħa. Parti kbira mil-populazzjoni li tqatta x-xitwa magħna torqod fis-siġar li hemm fil-pjazza ta' l-Assedju l-Kbir fil-belt. Oħrajn jorqdu fis-siġar fil-Marsa Industrial Estate filwaqt li f'Għawdex jorqdu fil-qasab tal-Lunzjata kif ukoll fil-siġar li hemm fit-terminus tal-karozzi tal-linja fir-Rabat.



Isfar rasu blu



Isfar rasu sewda



Isfar rasu griża

Iz-Zakak tad-Dell fih daqs l-Abjad u għandu r-ras u d-dahar griż jagħti fil-blu. Fix-xitwa minn taħt ikun abjad safrani iżda fir-rebbiegħa jibda jsir isfar jgħajjat. Taħt għonqu jibda jtella wkoll l-iswed. Wieħed l-iżjed li jiltaqa miegħu f'wahdjet fil-widien hdejn xi nixxiegħa. Generalment ma jhobbx iżomm fi qtajja' bħal l-Isfar u ma jingabarx fi qtajja' għar-rqad bħal ma jagħmel l-Abjad. L-għajta tiegħu zi-zik tixbah lil dik ta' l-Abjad iżda bi ftit esperjenza wieħed ikun jista' jidentifikahom anke mil-għajta li generalment isemmuha waqt li jkunu jtiru.

L-Isfar huwa wieħed mill-iżjed aghsagar komuni fil-passa kemm dik tar-rebbiegħa kif ukoll dik tal-ħarifa u ta' sikwit jidher fi qtajja kbar. Id-dahar ta' din l-ispeċi huwa aħdar safrani. Minn taħt ir-raġel ikun isfar jgħajjat filwaqt li l-mara tkun iżjed griża u bajdanija. Din l-ispeċi tinstab f'diversi razez li ftit minnhom jidhru f'Malta. Id-differenza bejniethom tidher l-iżjed fl-irġiel. L-iżjed li jidhru f'Malta hemm dak ta' rasu bluna b'faxe abjad fuq ir-riħ t'għajnejh, dak ta' rasu sewda u ieħor b'rasu griża. Id-denk ta' l-Isfar huwa wkoll twil iżda mhux daqs taż-żewġ zizka l-oħra. F'Għawdex l-Isfar huwa iżjed magħruf bl-isem ta' Gurunell.

Iz-Zizka huma mħarsa bil-liġi. Madankollu ħafna żgħażaġh għadhom illegalment jonsbu għas-Sofor f'postijiet bħal Lunzjata, il-Wied ta' Għajn Riħana, l-Imrieħel u nħawi oħra.



Isfar



WIED IL-LUNZJATA

L-irdumijiet majestużi ta' Ċenċ jiddominaw fil-Gżira ta' Għawdex. Dawn joghlew sa 150 metru 'l fuq mill-baħar. F'nofs dawn l-irdumijiet insibu fetħa li tgħati għall-bajja żgħira. Il-ġewwa, qabel ma taqbad il-bajja hemm il-Wied tax-Xlendi. Dan il-Wied huwa ambjent naturali importanti, u huwa l-uniku f'dawn il-gzejjer. Forsi Mgarr ix-Xini biss iħabbata miegħu, għal-kemm dan ma fiħx daqshekk ħdura.


Qasab u għolliq jiksu l-qiegħ tal-Wied f'medda twila. Mal-ġnub insibu rqajja ta' maquis bil-ħxejjex u s-siġar karatteristiċi tiegħu. Il-parti ta' fuq tal-wied tinqasam f'żewġ friegħi, waħda niezla mir-raħal tal-Munxar u l-oħra mill-Lunzjata. Il-Wied ta' Lunzjata iħaddar bil-qasab u pjanti oħra imkennija bi ġnub miksija b'siġar kbar tal-ħarrub u taż-żebbuġ. Fil-Lunzjata, ir-raba huwa għammiel u msoqqi minn nixxiegħa ta' ilma ġieri li sserrep matul il-wied kollu.

Wied il-Lunzjata ma hux mgħaruf biss għall-pjanti u s-siġar u r-raba fertili, iżda wkoll għall-passa ta' l-agħsafar. Harsa lejn il-mappa ta' Għawdex malajr turina kemm Wied il-Lunzjata hu mportanti għax l-ewwel fetħa fl-irdumijiet li l-agħsafar isibu hija x-Xlendi u ma' dan il-Wied l-agħsafar jibqgħu tielgħin, ħafna drabi kontra r-riħ.

L-ewwel agħsafar li jidhru fir-rebbiegħa huma id-diżż (Tree Pipit) għaddej fi qtajja żgħar matul il-wied, kif ukoll numru kbir ta' Huttat (Swallows) u Hawwief (House Martins). Il-Vjolin tax-Xitwa (Chiffchaff)


iżiġg qalb il-qasab jaqbad nemus u nsetti rqaq oħra. L-Isfar u z-Zizka (Wagtails) jidhru fi qtajja kbar jiġru wara l-insetti li jkun hemm viċin l-għadajjar li jkunu jinstabu fil-wied. L-Isfar (Yellow Wag-tail) ukoll jidher jirgħa fl-egħlieqi tal-patata u tal-ġulbiena.

Qtajja kbar ta' kull speċi ta' rsieset jistgħu jidhru għaddej minn fuq il-Wied. L-aktar komuni huwa L-Agrett Abjad (Little Egret) ir-Russett L-Aħmar (Purple Heron) u L-Kwakka (Night Heron). Bosta kwakki u rsieset iħobbu jpoġġu fil-ħarrub tal-Wied iżda ir-Russett tas-Siġar (Little Bittern) jippreferi li jinsatar qalb il-qasab fejn jistad għaž-żringijiet li huma komuni fin-nixxiegħa fejn jinstab ukoll il-Granċ ta' l-ilma ħelu magħruf bħala l-Qabru.



Vjolin tax-Xitwa

Fil-parti tal-Wied fejn mhix mistura bil-qasab u s-siġar jinżlu wkoll l-agħsafari tal-plajja li jieklu l-ħniex u d-dud. Fost dawn l-agħsafari insibu l-Pespus tal-Baħar (Wood Sandpiper) u l-Beggazzina tar-Rokka (Common Sandpiper). Iżda jekk hemm għasfur li jħobb il-widien bl-ilma mnejn jaqbad in-nemus, dan huwa l-ħuttafa u l-ħawwiewa. Dawn iħobbu jingemgħu bl-eluf fi-qtajja kbar u jħufu u jiżżagħblu fil-baxx matul il-wied. Dawn jgħatu dehra sabiħa ta' akrobazija flimkien mar-Rundun (Swift). Fost dawn insibu erba speċi: il-ħuttafa (Swallow), il-ħawwiewa (House Martin), ir-Reġina tal-ħuttaf (Red-rumped Swallow), u il-ħawwiewa tax-xtut (Sand Martin). In-numru kbir ta' dawn l-agħsafari iħajjar għasafari oħra, bħas-Seqer tal-ħannieqa (Hobby) li jħuf għall-priża tiegħu u jinżel fuqha bħal vlegġa.



Bekkafik Isfar

Wieħed ma jistax isemmi l-Lunzjata mingħajr ma jsemmi l-Gamiema (Turtle Dove). Il-Gamiem ukoll iħobb il-Lunzjata iżda fejn ikun hemm il-Gamiem ikun hemm il-kaċċatur u ma jkunx hemm Gamiem fil-Wied u ma tismgħax sparatura. Hafna minn dan l-isparar isir illegalment minn turretti twal viċin il-bini. Fi granet tajbin il-Gamiem ipassi fi qtajja kbar minn fuq il-Wied tal-Lunzjata. Fil-passat, xi par jew tnejn ippruvaw ibejtu fil-ħarrub fuq ir-riħ tal-wied.



Seqer tal-ħannieqa

Minbarra l-agħsafari li semmejna, hemm ukoll agħsafari oħra, ferm iktar żgħir, bħal-buful. Fost dawn l-agħsafari żgħir insibu l-Kudiross (Redstart) li jħobb l-aktar is-siġar ta' mal-wied. Hemm ukoll il-Bucaqa tas-silla (Whinchat). Dan iħobb postijiet fil-beraħ, l-iżjed l-egħlieqi. Ċerti agħsafari ma tanx wieħed jaraħom, imma l-għajta tagħhom hafna drabi jikkifhom. Fosthom il-Bagħal tas-Simar (Sedge Warbler) jinstemgħa l-aktar mill-qasab jew xi għalqa biż-żargħa. Il-Bagħal tal-Qasab (Reed Warbler) u il-Bagħal Prim (Great Reed Warbler) jħobbu l-qasab u jixxiebhū hafna iżda l-Bagħal Prim hu ferm iktar. Agħsafari oħrajn li nsibu huma l-Bekkafiki Sofor (Icterine Warbler) u l-Bekkafiki Romor (Whitethroats). Fost l-agħsafari li jixxiebhū mhux biss fid-daqs hemm il-Vjolini (Leaf Warblers): il-Vjolin Pastard (Willow Warbler) u l-Vjolin Radrani (Wood Warbler) tarahom jzommu fidejn xi siġra minn fejn jittajru biex jaqdbu xi dubbiena mill-ajru.

F'għarnata tajba tal-passa il-Lunzjata tkun miksija biż-żanzarelli (flycatchers), hafna drabi jkunu f'xi quċċata ta' xi fergħa jittajru fl-ajru jaħifu xi nsetti.

Mat-tluq tal-passa jibqgħu biss il-ftit aghsafar li jbejtu fil-Lunzjata. L-iktar wieħed interessanti hu l-Baġħal tal-Għollieq (Cetti's Warbler) li għalkemm diffiċli taraħ, l-għanja f'elwa tiegħu tidwi mal-wied. Iżda ta' nteress ukoll huwa l-Għammiel tas-Sigar li ibejjet f'bini abbandunati fil-wied.



Durrajsa

Fis-Sajf fil-Lunzjata kienet friegħ mtajjrin tal-Baġħal tal-Għollieq, tal-Bufula Sewda u qatjja żgħira tad-Durrajsa ma jkunx hemm. Xi Merrill (Blue Rock Thrush) dejjem jfjobb joqgħod mal-ġnub tal-Wied tax-Xlendi.

Fil-Marifa l-istess storja tirrepeti ruħha imma din id-darba il-varjeta u l-kwalita tal-agħsafar tkun akbar. Il-wasla tal-ħarifa tismagħha kmieni f'nofs Awissu meta mill-wied tinstema l-għajta tal-Għasfur ta' San Martin (Kingfisher). Bil-mod l-agħsafar jibdwu jidru u l-ewwel għanja f'elwa tal-Pitirross tibda tinstema minn nofs Settembru. Imbqad f'daqqa waħda jibdwu tal-għana. Meta ngħidu agħsafar tal-għana nkunu qed nirreferu għall-Ġoġġin (Linnet), il-Gardell (Goldfinch), l-Ekru (Siskin), l-Apparell (Serin), l-Isponsun (Chaffinch), u taż-Zebbug (Hawfinch). Kieku ma jkunx għall-insib bla rażan ta' dawn l-ispeċi kieku jkun hemm iktar li jqattgħu x-xitwa magħna u xi wħud anke jbejjtu. Il-Marifa fiha l-ġmiel tagħha: il-Buqrajq (Nightjar) li mal-għabex tarah tiegħa mal-art, jew il-qatjja' mlievez (Song Thrushes) u Alwett (Skylarks).

Fejn hemm l-ilma hemm il-ħajja, u fix-xitwa l-Lunzjata hekk tkun. Fil-ħaxix niedi u fit-tajjn jkun hemm il-Bkakeċ (Snipes) jieklu u jżommu ruħhom moħbija u lesti biex jtiru fl-aħħar mument. Mal-ilma fil-miftuħ ikun hemm iz-Zakak Abjad

(White Wagtail), iz-Zakak tad-Dell (Grey Wagtail) u l-Psiepes (Meadow Pipit) kif ukoll psiepes oħrajn inqas komuni.

Il-qasab tal-Lunzjata s-soltu jkun mimli bil-Vjolin tax-Xitwa (Chiffchaff) u ħafna drabi dejjem jkun hemm f'numri żgħira id-Durrajsa tal-Qasab (Reed Bunting). Isfel nett mal-qasab tal-wied żgur jkun hemm il-Glatez, l-iktar il-Gallozz tax-Xitwa (Water Rail) li aktar tinstema l-għajta tiegħu qisha ta' ħanżir milli jidher. Hemm ukoll il-Gallozz Iswed (Moorhen), li kieku ma jkunx għall-kaċċaturi żgur joħroġ minn qalb il-ħaxix u l-qasab biex jgħati gost lill-min jaf verament japprezza l-ħajja ta' l-agħsafar. Dawn kollha huma ftit mill-agħsafar li wieħed jista' jara l-Lunzjata. Hemm ġranet, meta wieħed jkun fortunat u jara xi agħsafar rari bħal ngħidu aħna xi Russett Abjad (Great White Egret) jew xi Bumunqar (Scarlet Rosefinch). L-istorja tal-Lunzjata ma tieqafx hawn, il-Lunzjata hija ferm importanti mill-aspett naturali, hemm żewġ għedewwa kbar tagħha.

Il-kaċċaturi ma jħallux l-agħsafar jgħixu u jittajru kienet f'dan il-Wied. Ma' dawn ta' min isemmi dawk it-tfal li jinżlu mill-Munxar, mir-Rabat, u minn Kerċem biex jaqdbu iz-zizka kif ukoll il-ħuffaf. Dawn it-tnejn jgħinu biex dan il-Wied jiftaqar minn dawn il-ħlejjaq li jgħatu tant ħajja u kulur u huma tant bżonjużi.

Barra minn hekk, il-pessjoni tal-bini esaġerat kemm dak għall-abitanti tal-lokal minn naħa tal-Lunzjata, kif ukoll dak turistiku minn naħa tax-Xlendi, dejjem qiegħed jaħtaf u jreqred dan il-post uniku. B'riżultat ta' dan il-bini bla kontrol jirriżulta li bosta drabi id-drenaġġ ifur u jġiri u jnigges il-qiegħ tal-Wied b'konsegwenzi koroħ kemm għall-ħajja li tgħix fil-Wied kif ukoll għall-dik li indirettament tgħix mill-Wied.

Ikun pass ferm kuraġġuż jekk il-Wied tal-Lunzjata jiġi ddikjarat post ta' importanza naturali u b'hekk l-izvilupp bla kontroll u l-konsegwenzi tiegħu, kif ukoll il-kaċċa u l-insib illegali ma jkunux jistgħu jaħtifu dak li jista' jkun ta' tant serħan u sodisfazzjon f'apprezzament tan-natura għall-kulħadd

IL-BARBAĠANN

minn M Grima

IL-BARBAĠANN *Tyto alba* (Barn Owl) huwa wieħed mill-agħsafari li hawn Malta ftit nies irnexxlihom jaraw haġ fl-ambjent naturali tiegħu. Fortunatament għad baqa xi par jew tnejn, iżda dawn qiegħdin dejjem fil-periklu li jinqerdu. Jekk il-kaċċaturi li jiltaqgħu miegħu ma jikkontrollawx il-gosti koroh tagħhom, il-Barbaġann jinqered għall dejjem minn pajjizna bħal ma ġara liċ-Cawla.

Il-Barbaġann hu għasfur tal-priża, jiġifieri għasfur li jaqbad agħsafari jew annimali żgħar biex jiekol. Iżda barra minhekk hu wieħed mir-razza tal-kokk li huma magħrufa għall-fila li għandhom biex ifittxu l-ikel bil-lejl. (Hawn ta' min isemmi li hawn xi kokk bħal Hawk Owl, il-Pigmy Owl u l-Fishing Owl li jikkaċċjaw b'inhar).


Il-Barbaġann hu twil 34 centimetru, ta' lewn isfar deħbi fuq ir-ras, id-dahar u denb bi dbabar griži u tikek suwed irraq kultant fuq tikek bojod. Is-sider u taħt huma bojod. Wiċċu hu ċatt, abjad u b'forma ta' qalb b'għajnejn kbar suwed. Il-munqar hu mgħawweġ 'l isfel u dan jgħin biex ma jtellifx il-vista. Is-saqajn, li huma miksija sad-dwiefer b'rix abjad fin ħafna, għandhom dwiefer twal u bil-ponta biex ikun jista' jaqbad il-priża mingħajr tbatija.

Hawn Malta, l-Barbaġann isib toqob fondi fil-blat f'xi rdm jew f'xi kastell mitluq fejn iqatta' l-jum jogħnos jistenna nżul ix-xemx. Imbgħad joħroġ ifittex l-ikel li jikkonsisti f'mammiferi żgħar bħal ġrieden u firien. Ġieli jiekol agħsafari tal-bejt *Passer hispaniolensis* (Spanish Sparrow) li jkunu raqdin f'xi sigra għolja. Hawn Malta għandna għaliex niefdu ħsieb dan l-għasfur għax jista' jgħinna nikkontrollaw in-numru ta' ġrieden fil-kampanja tagħna. Barra minn Malta l-bdiewa jagħmlu minn kollox biex ikollhom xi par Barbaġann lbejjet fir-razzett tagħhom u jieħdu ħsiebu ferm. Xi ħbieb tiegħi, meta kienu l-Ingilterra, kellhom jitolbu

permess mingħand bidwi biex jieħdu xi ritratti tal-bejta tal-Barbaġann f'maħżen. Naħseb li taqblu miegħi li l-bidwi Malti jaħsibha ferm differenti minn dawk ta' barra.

Hawn Malta kienu jgħidu li l-Barbaġann kien jagħmel il-ħsara lill-bdiewa. Billi l-Barbaġann jibla l-ikel kważi sħiħ jew f'biċċiet kbar u l-istonku tiegħu ma jsajjarx l-għadam u r-rix, ikollu jerga' joħroġ dawn il-fdalijiet f'forma ta' boċċi fawwalin minn ħalqu. Dawn jissejġu pellets u minnhom ornitoloġisti jistgħu jsiru jafu x'inhu l-ikel favorit tal-Barbaġann u xi kwalita' ta' ħeġjaq jin-sabu fit-territorju tiegħu. Minn studju li sar fuq pellets li nbaġħu barra minn Malta għall-eżami, nstab li l-Barbaġann l-aktar li jiekol huma ġrieden u firien.

Ir-rix tal-Barbaġann, bħal tal-kokk li jikkaċċja bil-lejl, hu speċjali għax irid jaqbad il-priża mingħajr ma jagħmel ħoss. Il-pinen tal-gwienah għandhom bħal xagħar fin fuqhom qiesu bellus. Dawn iraqdu u jkissru l-ħoss tat-titjira. Kieku ma kienu hekk, kieku ħafna ġrieden jaħirbu



Sticker maħruġa mis-Socjeta' Ornitoloġika bħala parti mill-kampanja għall-ħarsien u apprezzament aħjar tal-Barbaġann.

ġurnata jew iktar differenza minn xulxin. B'hekk jiġri li f'bejta waħda jista' jkun hemm friegħ ta' daqs differenti. F'każ ta' ġuħ, il-ferħ il-kbir jista' jiekol lill-friegħ l-oħra u b'hekk jgħif hu biss flok imutu kollha.


Hawn Malta żgur li hawn ġrieden biżżejjed għal numru mdaqqs ta' pari ta' Barbaġann, iżda sfortunament ħafna kaċċaturi joqtlu dan l-għasfur biex jibbalzawh. Dan m'għandux jibqa' jsir għax barra li l-Barbaġann huwa protett bil-liġi, hu jagħmel ħafna ġid.

Denis Cachia, membru żgħirażugħ tas-Sočjeta' Ornitoloġika (MOS), kellu xorti jara' l-Barbaġann ħaj fl-ambjent naturali tiegħu u qal hekk:

"F'Lulju tas-sena 1978, jiena u żewġ membri oħra tal-MOS morna Għawdex f'post fejn seta' kien għadu jbejjet il-Barbaġann. Wieħed minn sħabi kien żar dan il-post qabel u kien hu li qalilna f'liema toqba fil-blat il-Barbaġann kien darba jbejjet.

Qalbna tqawwiet malli wasalna hekk kif sibna numru sabiħ ta' pellets taħt dik it-toqba, li wħud minnhom deheru li kienu nxtarru riċentement.

Dalam bil-mogħod u fis-skiet tal-lejl bdejna nisingħu it-tħaxwix tal-ġrieden. F'daqqa waħda deher il-Barbaġann, iħuf bla floss matul il-blat għoli. Stajt naralu



G. BONETT

Ġrieden ta' l-imramma huma mfittxija mill-Barbaġann għall-ikel.


rasu ċatta u kbira u għalkemm kien id-dlam ir-rix deher li kien ċar ħafna. Ftit wara, smajna l-għajta tiegħu li litteralment twaħhek fis-skiet tal-lejl.

Matul il-lejl tfaċċa l-għawġ għax qattiel ta' l-agħsasfar spara tlett tiri lejn il-Barbaġann iżda b'xorti tajba ma laqtux. Matul il-bqija tal-lejl il-Barbaġann ma deherx aktar ħlief ftit qabel li sebaħ. Minn dak il-lejl memorabli aħna bqajna inżuru dan il-post tal-Barbaġann u sibna kemm huwa interessanti dan l-għasfur u x'vojt jibqa jekk il-kaċċatur jeqirdu għal dejjem bħal ma qered iċ-Ċawla fl'1956.



Is-Sočjeta' għall-Istudju u l-Harsien tan-Natura (SSCN) ħarġet sticker biex tqajjem kuxjenza publika ħalli l-qbid taż-żringijiet jiġi kkontrollat.

HOYA FILTERS AND LENSES



YOUR MEANS TO CREATIVE PHOTOGRAPHY

HOYA manufacture 50% of the lens blanks in Japan for the domestic market — so buy a Japanese camera with a Japanese lens on it and there should be a 50-50 chance that it came from the Hoya production line.


Open up the creative world of special effect photography with HOYA HMC Filters. HOYA offers an impressive range of different types and sizes, all Multi-Coated for superior performance with today's Multi-Coated lenses.



**Available ONLY at
SLIEMA RADIO STORE**

70a, THE STRAND, SLIEMA
TELEPHONE: 34655


Aktar passiggieri lejn aktar bliet.



L-AIR MALTA biss ittir mill-ajruport ta' Hal-Luqa lejn daqshekk pajjizi, għandha daqshekk titjiriet ta' spiss u diretti għal 13-il belt fl-Ewropa, l-Afrika ta' Fuq u Lvant Nofsani, u mill-1 ta' April inżidu Cologne u Hamburg. U fuq kollox, f'hinijiet tat-tluq mill-aktar komdi għalikom.

Ma' kull titjira, nagħmlu minn kollox biex nagħtu servizz effiċjenti u tajjeb - l-istess servizz li issa L-AIR MALTA saret magħrufa għalih.

Bħala l-linja nazzjonali ta' l-ajru, aħna kburin u kuntenti bl-ospitalità li noffru lil kulhadd.



AIRMALTA

Magħna... għax tagħkom

IŻ-ŻRING

minn A E Baldacchino

IŻ-ŻRING


Painted Frog

Discoglossus pictus


Minn qatt ma ra jew sema' biż-Żring. Dan huwa l-uniku speċi ta' Żring li nsibu hawn Malta: twil madwar 6-7 ċentimetri. Il-kulur tiegħu ivarja fafna: ġieli nintaqgħu ma' Żringijiet kemmxejn griżi, jew kulur iż-żebbuġa. Ġieli jkun safrani jew kannelli u xi kultant ikun ukoll ħamrani fuq id-dahar. Kollha jkollhom dbabar aktar skuri b'burdura ċara mad-dawra. Minn taft iż-Żring huwa abjad b'xi tikek kannella kultant. Ta' spiss nintaqgħu miegħu kull fejn insibu l-ilma: kemm ilma qiegħed kif ukoll dak ġieri. Iħobb joqgħod fl-ilma baxx ta' l-għadajjar, fin-nixxigħat jew fil-ġibjuni. Mhux darba jew tnejn jidher qiegħed b'rasu biss barra mill-ilma. Harsa aktar viċin turina l-karatteristiċi taż-Żring li għandna hawn Malta: ħabba ta' għajn li tkun aktarx tonda jew triangolari iżda qatt orizzontali. Fil-waqt li speċi ta' Żringijiet oħra jkollhom it-tambur tal-widna jidher, dak taż-Żring tagħna ma tantx jgħati fil-għajn.

Ma l-ewwel bexxa xita, wara li l-widien u l-għadajjar jintlew bl-ilma, iż-Żringijiet joħorgu mill-postijiet umda fejn ikunu rtiraw għar-'raqda' tas-sajf, u jersqu viċin l-ilma. Hawnhekk iż-Żring isib is-sieġba li wara tbid fl-ilma viċin l-1000 bajda zgħar, waħda, waħda. Il-bajd jiġi mwaħħal mal-ħaxix fl-ilma jew inkella jintelaq biex jifforma saff fil-qiegħ ta' l-għadira. Kull bajda tkun imdawwra f'boċċa 'jelly'. Din tikber għall-madwar 3-4 millimetri wara li tagħmel xi ġurnata jew tnejn fl-ilma.

Minn dawn il-bajd ifaqqsu l-marżep (tadpoles) li jikber sa madwar 3.5 ċentimetri b'denb twil darba u nofs daqs ġisem il-marżep. Dawn jgħixu l-ħajja qasira kollha tagħhom fl-ilma fejn bil-mod il-mod jinbidlu fi Żringijiet zgħar. L-ewwel itellgħu saqajhom ta' wara u mbgħad is-saqajn ta' quddiem u fl-istess ħin jibdw jtitlifu denbhom. Wara li l-marżep kollha jitbidlu fi Żringijiet, għall-darb'oħra iż-Żringijiet ix-xjuħ jerggħu isibu sieġba li terġa tbid kullana bajd oħra.



U hekk meta l-kampanja Maltija tinfaasel bl-ilma tax-xita li jfawwar l-għadajjar u l-widien, iż-Żringijiet jimlew dawn l-irqajja ta' ilma biż-zgħar tagħhom. Iżda mal-wasla tal-marżep fil-kampanja Maltija, jaslu wkoll dawk il-gruppi ta' ffal bil-koppijiet u l-vażetti biex jaqdbu dawn il-marżep u iż-Żringijiet. Xi minn daqqiet dawn il-gruppi jkunu akkumpanjati minn nies kbar li suppost li jafu aħjar li iż-Żringijiet u l-marżep mhux posthom fil-vażetti fejn imutu wara ffit tal-granet. Għalkemm iż-Żring mhux daqshekk rari, xorta waħda dan ma jiġġustifikax il-qbid tiegħu mil-kampanja Maltija. Bħal f'kull qasam ieħor, m'hemmx apprezzament ta' dan il-wirt naturali. Hemm bżonn ta' aktar edukazzjoni biex anke iż-Żring jiġi apprezzat aħjar f'kelli jkun jista' jgħix f'ieles fil-kampanja Maltija. Dan l-apprezzament jista' jsir permezz ta' studju u osservazzjoni u b'hekk iż-Żring jista' jitfajla f'ieles biex ikompli jkotor u jżomm postu fl-ambjent naturali Malti.



AN. MOS PUBLICATION

PO BOX 498 VALLETTA MALTA